



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រុមប្រឹក្សាធម្មនុញ្ញ

សំណុំរឿង

លេខ : ២៤៩/០០៦/២០១៤

ចុះថ្ងៃទី១៣ ខែមិថុនា ឆ្នាំ២០១៤

សេចក្តីសម្រេច

លេខ : ១៤៨/០០២/២០១៤ កបធ.ច

ចុះថ្ងៃទី០២ ខែកក្កដា ឆ្នាំ២០១៤

ក្រុមប្រឹក្សាធម្មនុញ្ញ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ ជស/រកម/០៤៩៨/០៦ ចុះថ្ងៃទី០៨ ខែមេសា ឆ្នាំ១៩៩៨ ប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញព្រះរាជក្រមលេខ នស/រកម/០១០៧/០០៥ ចុះថ្ងៃទី៣១ ខែមករា ឆ្នាំ២០០៧ ប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការរៀបចំនិងការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញលិខិតលេខ ២៥៥ រ.ស ចុះថ្ងៃទី១៣ ខែមិថុនា ឆ្នាំ២០១៤ របស់សម្តេចអគ្គមហាសេនាបតីតេជោ **សំរិទ្ធ** ប្រធានរដ្ឋសភា ស្នើសុំក្រុមប្រឹក្សាធម្មនុញ្ញពិនិត្យធម្មនុញ្ញភាពនៃច្បាប់ស្តីពីការរៀបចំ និងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រម ដែលរដ្ឋសភាបានអនុម័តនៅថ្ងៃទី២៣ ខែឧសភា ឆ្នាំ២០១៤ នាសម័យប្រជុំលើកទី២ នីតិកាលទី៥ និងព្រឹទ្ធសភាបានពិនិត្យនិងឱ្យយោបល់ឯកភាពទាំងស្រុងលើទម្រង់និងគតិច្បាប់ដោយឥតកែប្រែ ក្នុងសម័យប្រជុំលើកទី៥ នីតិកាលទី៣ នាថ្ងៃទី១២ ខែមិថុនា ឆ្នាំ២០១៤ ហើយដែលអគ្គលេខាធិការដ្ឋានក្រុមប្រឹក្សាធម្មនុញ្ញបានទទួលលិខិតខាងលើនេះនៅថ្ងៃទី១៣ ខែមិថុនា ឆ្នាំ២០១៤ វេលាម៉ោង ១៦ និង ០៥ នាទី ។ *Revised by*

ក្រោយពីបានស្តារបំណាយការណ៍របស់សមាជិករាយការណ៍

ក្រោយពីបានពិភាក្សាត្រឹមត្រូវតាមច្បាប់ហើយ

- យល់ឃើញថា រដ្ឋសភា និងព្រឹទ្ធសភាបានអនុវត្តយ៉ាងត្រឹមត្រូវតាមបែបបទដែលមានចែងក្នុងមាត្រា ១១៣ថ្មី នៃរដ្ឋធម្មនុញ្ញ ក្នុងការពិនិត្យនិងអនុម័តច្បាប់ស្តីពីការរៀបចំនិងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រម
- យល់ឃើញថា សំណើរបស់សម្តេចអគ្គមហាសេនាបតីតេជោ **ហេង សំរិន** ប្រធានរដ្ឋសភា ស្របនឹងមាត្រា ១៤០ថ្មី នៃរដ្ឋធម្មនុញ្ញ និងមាត្រា ១៦ថ្មី នៃច្បាប់ស្តីពីវិសោធនកម្មច្បាប់ស្តីពីការរៀបចំនិងការប្រព្រឹត្តទៅនៃក្រុមប្រឹក្សាធម្មនុញ្ញ ។ ដូច្នេះ ក្រុមប្រឹក្សាធម្មនុញ្ញ អាចទទួលយកសំណើសុំពិនិត្យធម្មនុញ្ញភាពនៃច្បាប់នេះមកពិនិត្យបាន
- យល់ឃើញថា ទម្រង់នៃការតាក់តែង និងការអនុម័តច្បាប់ស្តីពីការរៀបចំនិងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រម ពុំមានអ្វីមិនស្របនឹងរដ្ឋធម្មនុញ្ញទេ
- យល់ឃើញថា ការឆ្លើយបំភ្លឺរបស់រដ្ឋមន្ត្រីក្រសួងយុត្តិធម៌និងសហការី លើចំណុចមួយចំនួននៃច្បាប់ស្តីពីការរៀបចំ និងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រម ក្នុងសម័យប្រជុំក្រុមប្រឹក្សាធម្មនុញ្ញ កាលពីថ្ងៃទី០១ ខែកក្កដា ឆ្នាំ២០១៤ តាមការអញ្ជើញរបស់ក្រុមប្រឹក្សាធម្មនុញ្ញបានប្រព្រឹត្តទៅស្របតាមមាត្រា ២១ នៃច្បាប់ស្តីពីការរៀបចំនិងការប្រព្រឹត្តទៅនៃក្រុមប្រឹក្សាធម្មនុញ្ញ
- យល់ឃើញថា ជំពូកទី១ ស្តីពីបទប្បញ្ញត្តិទូទៅ មាន ៣ មាត្រា គឺពីមាត្រា ១ ដល់មាត្រា ៣ ដែលចែងពីការកំណត់គោលដៅ គោលបំណង និងវិសាលភាពនៃច្បាប់ស្តីពីការរៀបចំនិងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រម ក្នុងការធានាឯករាជ្យភាពនៃអំណាចតុលាការ ពុំមានបទប្បញ្ញត្តិណាមួយមិនស្របនឹងរដ្ឋធម្មនុញ្ញទេ
- យល់ឃើញថា ជំពូកទី២ ស្តីពីការរៀបចំឧត្តមក្រុមប្រឹក្សានៃអង្គចៅក្រម ចែកចេញជា ២ ផ្នែក និងមាន ៦ មាត្រា គឺពីមាត្រា ៤ ដល់មាត្រា ៩ ÷
 - ផ្នែកទី១ ស្តីពីសមាសភាពឧត្តមក្រុមប្រឹក្សានៃអង្គចៅក្រម មាន ៤ មាត្រា គឺពីមាត្រា ៤ ដល់មាត្រា ៧ ដែលចែងពីសមាសភាពឧត្តមក្រុមប្រឹក្សានៃអង្គចៅក្រម បែបបទនិងនីតិវិធីនៃការ

Rowd & Co

បោះឆ្នោតជ្រើសតាំងសមាជិកឧត្តមក្រុមប្រឹក្សានៃអង្គចៅក្រម អាណត្តិរបស់សមាជិកនៃឧត្តមក្រុមប្រឹក្សានៃ
អង្គចៅក្រម ការជ្រើសតាំងសមាជិកសម្រាប់ជំនួសសមាជិកដែលទទួលមរណភាព ឬលាលែងពីតំណែង
ឬបាត់បង់លក្ខណៈសម្បត្តិ ឬមិនអាចបំពេញមុខងាររបស់ខ្លួនបានដោយប្រការណាមួយ បែបបទនៃ
ការដកចេញពីមុខតំណែងចំពោះសមាជិកជ្រើសតាំងនៃឧត្តមក្រុមប្រឹក្សានៃអង្គចៅក្រម វិសមិតភាព
មុខងាររបស់សមាជិកនៃឧត្តមក្រុមប្រឹក្សានៃអង្គចៅក្រម និងតួនាទីព្រះរាជតំណាងរបស់ព្រះប្រធាន
នៃឧត្តមក្រុមប្រឹក្សានៃអង្គចៅក្រម

- ផ្នែកទី២ ស្តីពីអត្ថលេខាធិការដ្ឋាននៃឧត្តមក្រុមប្រឹក្សានៃអង្គចៅក្រម មាន ២ មាត្រា គឺ
មាត្រា ៨ និង មាត្រា ៩ ដែលចែងពីឧត្តមក្រុមប្រឹក្សានៃអង្គចៅក្រម មានអត្ថលេខាធិការដ្ឋានមួយស្ថិត
នៅក្រោមរដ្ឋបាលកណ្តាលនៃក្រសួងយុត្តិធម៌ ដើម្បីធ្វើជាសេនាធិការសម្រាប់គាំទ្រដល់កិច្ចដំណើរការ
របស់ខ្លួន ។ ជំពូកទី២ នេះ ពុំមានបទប្បញ្ញត្តិណាមួយមិនស្របនឹងរដ្ឋធម្មនុញ្ញទេ

- យល់ឃើញថា ជំពូកទី៣ ស្តីពីកិច្ចដំណើរការនៃឧត្តមក្រុមប្រឹក្សានៃអង្គចៅក្រម មាន ៨ មាត្រា គឺពី
មាត្រា ១០ ដល់មាត្រា ១៧ ដែលចែងពីបែបបទនៃការកោះប្រជុំ និងក្រុមនៃកិច្ចប្រជុំរបស់ឧត្តមក្រុម
ប្រឹក្សានៃអង្គចៅក្រម នីតិវិធីនៃការសម្រេចរបស់ឧត្តមក្រុមប្រឹក្សានៃអង្គចៅក្រម គោលការណ៍រក្សា
ការសម្ងាត់នៃកិច្ចប្រជុំ ភារកិច្ចរបស់រដ្ឋមន្ត្រីក្រសួងយុត្តិធម៌ក្នុងនាមជាតំណាងឱ្យឧត្តមក្រុមប្រឹក្សានៃអង្គ
ចៅក្រម ការបង្កើតបទបញ្ជាផ្ទៃក្នុងនៃឧត្តមក្រុមប្រឹក្សានៃអង្គចៅក្រម ការកំណត់កញ្ចប់ថវិកា និង
អាណាប័កទទួលសិទ្ធិ ការទទួលប្រាក់បំណាច់មុខងារ ប្រាក់បំណាច់ម៉ោងប្រជុំ របបឧបត្ថម្ភនានា និងការ
ប្រើប្រាស់ត្រារបស់ឧត្តមក្រុមប្រឹក្សានៃអង្គចៅក្រម ពុំមានបទប្បញ្ញត្តិណាមួយមិនស្របនឹងរដ្ឋធម្មនុញ្ញទេ

- យល់ឃើញថា ជំពូកទី៤ ស្តីពីសមត្ថកិច្ចរបស់ឧត្តមក្រុមប្រឹក្សានៃអង្គចៅក្រម ចែកចេញជា ២ ផ្នែក
និងមាន ៩ មាត្រា គឺពី មាត្រា ១៨ ដល់មាត្រា ២៦ ។

- ផ្នែកទី១ ស្តីពីសមត្ថកិច្ចទូទៅរបស់ឧត្តមក្រុមប្រឹក្សានៃអង្គចៅក្រមមាន ២ មាត្រា គឺ មាត្រា
១៨ និង មាត្រា ១៩ ដែលចែងពីបែបបទ និងនីតិវិធីនៃការតែងតាំង ការផ្លាស់ប្តូរ ការផ្តាច់ពីមុខងារ
ការដាក់ឱ្យនៅក្រៅក្របខណ្ឌ ការដាក់ឱ្យនៅទំនេរ ការលុបឈ្មោះចៅក្រម ការដំឡើងថ្នាក់ ការដំឡើង
ឋានន្តរស័ក្តិឱ្យចៅក្រមនិងព្រះរាជអាជ្ញា ការផ្តល់យោបល់លើសេចក្តីស្នើច្បាប់ឬសេចក្តីព្រាងច្បាប់ដែល

Handwritten signature

ទាក់ទងនឹងការរៀបចំនិងការប្រព្រឹត្តទៅនៃវិស័យតុលាការ ការពិនិត្យនិងសម្រេចលើក្រមសីលធម៌ចៅក្រម និងព្រះរាជអាជ្ញា

- ផ្នែកទី២ ស្តីពីសមត្ថកិច្ចរបស់ឧត្តមក្រុមប្រឹក្សានៃអង្គចៅក្រមក្នុងមុខការដាក់វិន័យចៅក្រមនិង ព្រះរាជអាជ្ញាមាន ៧ មាត្រា គឺពីមាត្រា ២០ ដល់មាត្រា ២៦ ដែលចែងពីបែបបទ និងនីតិវិធីនៃការប្រជុំ ក្រុមប្រជុំរបស់ឧត្តមក្រុមប្រឹក្សានៃអង្គចៅក្រមក្រោមរូបភាពជាក្រុមប្រឹក្សាវិន័យក្នុងការដាក់វិន័យចំពោះ ចៅក្រម ព្រះរាជអាជ្ញា ប្រធានតុលាការកំពូលឬអគ្គព្រះរាជអាជ្ញាអមតុលាការកំពូល ការបង្កើតឱ្យមាន ក្រុមអធិការកិច្ច ដើម្បីជួយការងារក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រម និងអានុភាពនៃ សេចក្តីសម្រេចរបស់ឧត្តមក្រុមប្រឹក្សានៃអង្គចៅក្រម។ ជំពូកទី៤ នេះ ពុំមានបទប្បញ្ញត្តិណាមួយមិន ស្របនឹងរដ្ឋធម្មនុញ្ញទេ

- យល់ឃើញថា ជំពូកទី៥ ស្តីពីអន្តរប្បញ្ញត្តិ មាន ៤ មាត្រា គឺពីមាត្រា ២៧ ដល់មាត្រា ៣០ ដែលចែងពី សមាសភាពនៃឧត្តមក្រុមប្រឹក្សានៃអង្គចៅក្រមដែលមានមុនច្បាប់នេះចូលជាធរមាន ត្រូវបន្តការងារ របស់ខ្លួនរហូតដល់ពេលសមាសភាពថ្មីត្រូវបានតែងតាំងជាផ្លូវការ បែបបទ នីតិវិធីនិងវិធាននៃការ រៀបចំការបោះឆ្នោតជ្រើសតាំងសមាជិកឧត្តមក្រុមប្រឹក្សានៃអង្គចៅក្រមដូចមានចែងក្នុងមាត្រា ៤ ចាប់ ពីចំណុចទី ៨ ដល់ចំណុចទី ១១ ការចាត់ឱ្យចៅក្រមឬព្រះរាជអាជ្ញាដែលបម្រើការងារនៅតាមសាលា ជម្រះក្តីនិងនៅតាមអង្គការអយ្យការអមសាលាជម្រះក្តី ចុះស្រាវជ្រាវនិងស៊ើបអង្កេតលើសំណុំរឿងវិន័យ សម្រាប់អំឡុងពេលដែលក្រុមអធិការកិច្ចនៃឧត្តមក្រុមប្រឹក្សានៃអង្គចៅក្រមមិនទាន់ត្រូវបានតែងតាំង និង វិសមិតភាពមុខងារដែលបញ្ញត្តក្នុងមាត្រា ៦ នៃច្បាប់នេះ មិនត្រូវយកមកអនុវត្តឡើយ ចំពោះចៅក្រម ឬព្រះរាជអាជ្ញាដែលបំពេញមុខងារក្នុងអង្គជំនុំជម្រះវិសាមញ្ញក្នុងតុលាការកម្ពុជា ពុំមានបទប្បញ្ញត្តិណា មួយមិនស្របនឹងរដ្ឋធម្មនុញ្ញទេ

- យល់ឃើញថា ជំពូកទី៦ ស្តីពីអវសានប្បញ្ញត្តិ មាន ១ មាត្រា គឺមាត្រា ៣១ ដែលចែងពីច្បាប់ស្តីពីការ រៀបចំនិងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រមដែលត្រូវបានប្រកាសឱ្យប្រើដោយ ព្រះរាជ ក្រមលេខ ០៩ ន.ស.៩៤ ចុះថ្ងៃទី២២ ខែធ្នូ ឆ្នាំ១៩៩៤ ព្រមទាំងលិខិតបទដ្ឋានគតិយុត្តដែលផ្ទុយពីនេះ ត្រូវទុកជានិរាករណ៍ ហើយត្រូវជំនួសដោយច្បាប់នេះ ពុំមានអ្វីមិនស្របនឹងរដ្ឋធម្មនុញ្ញទេ

Law K 21 95

- យល់ឃើញថា ខ្លឹមសារទាំង ៦ ជំពូក ៣១ មាត្រា នៃច្បាប់ស្តីពីការរៀបចំនិងការប្រព្រឹត្តទៅនៃឧត្តម
ក្រុមប្រឹក្សានៃអង្គចៅក្រម ពុំមានបទប្បញ្ញត្តិណាមួយមិនស្របនឹងរដ្ឋធម្មនុញ្ញទេ ។

សម្រេច

មាត្រា ១- ច្បាប់ស្តីពីការរៀបចំនិងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រមដែលរដ្ឋសភាបានអនុម័ត
កាលពីថ្ងៃទី២៣ ខែឧសភា ឆ្នាំ២០១៤ នាសម័យប្រជុំលើកទី២ នីតិកាលទី៥ និងព្រឹទ្ធសភាបានពិនិត្យ
និងឱ្យយោបល់ឯកភាពទាំងស្រុងលើទម្រង់និងគតិច្បាប់ដោយឥតកែប្រែក្នុងសម័យប្រជុំលើកទី៥
នីតិកាលទី៣ នាថ្ងៃទី១២ ខែមិថុនា ឆ្នាំ២០១៤ ត្រូវបានប្រកាសថា ស្របនឹងរដ្ឋធម្មនុញ្ញ ។

មាត្រា ២- សេចក្តីសម្រេចនេះ ធ្វើនៅរាជធានីភ្នំពេញ ថ្ងៃទី០២ ខែកក្កដា ឆ្នាំ២០១៤ ក្នុងកិច្ចប្រជុំពេញអង្គនៃ
ក្រុមប្រឹក្សាធម្មនុញ្ញ ជាសេចក្តីសម្រេចស្ថាពរ បិទផ្លូវតវ៉ា ហើយមានអានុភាពអនុវត្តទៅលើអំណាច
ទាំងអស់ដែលមានចែងក្នុងរដ្ឋធម្មនុញ្ញ និង ត្រូវចុះផ្សាយក្នុងរាជកិច្ច ។

រាជធានីភ្នំពេញ ថ្ងៃទី០២ ខែកក្កដា ឆ្នាំ២០១៤



ឯន សំរុន